

१३० अष्टक चिन्मयानंदाचें

(वृत्त - भुजंगप्रयात)

नमो मोरया शारदा मोरयानी ।

गुरू सच्चिदानंद कैवल्यदानी ॥

गुरू शंकराचार्य आचार्यमाळा ।

गुरू चिन्मयानंद स्वामी दयाळा ॥ १ ॥

दयासागरा भाग्यवंता उदारा ।

अलों आपुली कीर्ति ऐकूनि दारा ॥

अजी लाभली ही भली पुण्यवेळा ।

गुरू चिन्मयानंद स्वामी दयाळा ॥ २ ॥

तुंची शत्रुचा शत्रु आजानबाहू ।

तुझ्यावीण मातृ-पितृ-आजा न बाहू ॥

तुंचि या जगाच्या जिवाचा जिवाळा ।

गुरू चिन्मयानंद स्वामी दयाळा ॥ ३ ॥

रजाच्याश्रयें शत्रु साहीं तमामें ।

गमे प्रेरितां हीत आहीत मातें ॥

म्हणूनी अली भोगणें बंदिशाळा ।

गुरू चिन्मयानंद स्वामी दयाळा ॥ ४ ॥

अभीमान माझा मला काळ झाला ।

अही पाळिला झोंबला काळजाला ॥

अतां सोडवी शीघ्र वैद्या नकूळा ।

गुरू चिन्मयानंद स्वामी दयाळा ॥ ५ ॥

जरी मी अहों सर्वथा पापराशीं ।

स्वयें स्पर्शिल्या उद्भवे दिव्या ज्वाळा ।

गुरू चिन्मयानंद स्वामी दयाळा ॥ ६ ॥

जरा व्याधिची लागलीसे उपाधी ।

कशाची सुषुप्ती सुखाची समाधी ॥

म्हणूनी अली भोगणें बंदिशाळा ।

गुरू चिन्मयानंद स्वामी दयाळा ॥ ७ ॥

करीना जशी व्यंग गंगा तरंगा ।

तसें घ्या उसंगा सुसंगांत रंगा ॥

अलिंगोनि लावी निजानंदिं डोळा ।

गुरू चिन्मयानंद स्वामी दयाळा ॥ ८ ॥

गुरूनाम ही कुंडलें घोषकांनीं ।

गुरुचितनें संसृती-दोष-कांनीं ।

गुरू वंदने जन्ममृत्यूसि टाळा ।

गुरू चिन्मयानंद स्वामी दयाळा ॥ ९ ॥

महोत्साव हा वद्य वैशाखमासीं ॥

भरे द्वादशीचा नंद शेषाखमासीं ॥

मिळे भुक्ती मुक्ती सुखाचा सुहाळा ।

गुरू चिन्मयानंद स्वामी दयाळा ॥ १० ॥

कृपेची अतां तूं गुरू माउली हो ।

करी विष्णुदासावरी साउली हो ॥

धरूं ने अतां भाव पोटीं निराळा ।

गुरू चिन्मयानंद स्वामी दयाळा ॥ ११ ॥